

eul_wid: ixo-ak

Ἀρχιμήδης ὁ Συρακούσιος · Archimedes of Syracuse

Cattle Problem

Βοῦς Πρόβλημα

Period: Ἑλληνιστική [Hellenistic](#)
Dialect: Δωρική [Doric](#)
Domain: Μαθηματικά [Mathematics](#)
Format: Πραγματεία [Treatise](#)

201. (τ) πρόβλημα πληθὺν Ἡελίοιο βοῶν, ὧς ξεῖνε, μέτρησον φροντίδ' ἐπιστήσας, εἰ μετέχεις σοφίης, πόσση ἄρ' ἐν πεδίοις Σικελῆς ποτε βόσκετο νήσου Θρινακίης τετραχῇ στίφεια δασσαμένη χροίην ἀλλάσσοντα· τὸ μὲν λευκοῖο γάλακτος, κυανέω δ' ἕτερον χρώματι λαμπόμενον, ἄλλο γε μὲν ξανθόν, τὸ δὲ ποικίλον· ἐν δὲ ἐκάστω στίφει ἔσαν ταῦροι πλήθες βριθόμενοι συμμετρίας τοιῆσδε τετευχότες· ἀργότριχας μὲν κυανέων ταύρων ἡμίσει ἡδὲ τρίτῳ καὶ ξανθοῖς σύμπασιν ἴσους, ὧς ξεῖνε, νόησον, αὐτὰρ κυανέους τῷ τετράτῳ τε μέρει μικτοχρόων καὶ πέμπτῳ, ἔτι ξανθοῖσι τε πᾶσιν. τοὺς δ' ὑπολειπομένους ποικιλόχρωτας ἄθρει ἀργεννῶν ταύρων ἕκτῳ μέρει ἐβδομάτῳ τε καὶ ξανθοῖς αὐτοὺς πᾶσιν ἰσαζόμενους. θηλείαισι δὲ βουσὶ τὰ δ' ἔπλετο· λευκότριχες μὲν ἦσαν συμπάσης κυανέης ἀγέλης τῷ τριτάτῳ τε μέρει καὶ τετράτῳ ἀτρεκές ἴσαι· αὐτὰρ κυάνεαι τῷ τετράτῳ τε πάλιν μικτοχρόων καὶ πέμπτῳ ὁμοῦ μέρει ἰσάζοντο σὺν ταύροις πάσαις εἰς νομὸν ἐρχομέναις. ξανθοτρίχων δ' ἀγέλης πέμπτῳ μέρει ἡδὲ καὶ ἕκτῳ ποικίλαι ἰσάριθμον πλῆθος ἔχον τετραχῇ.
201. (τ) ξανθαὶ δ' ἡριθμεῦντο μέρους τρίτου ἡμίσει ἴσαι ἀργεννῆς ἀγέλης ἐβδομάτῳ τε μέρει. ξεῖνε, σὺ δ' Ἡελίοιο βόες πόσαι ἀτρεκές εἰπών, χωρὶς μὲν ταύρων ζατρεφῶν ἀριθμόν, χωρὶς δ' αὖ θήλειαι ὅσαι κατὰ ἴχροϊαν ἕκασται, οὐκ αἰδρίεις κε λέγοι' οὐδ' ἀριθμῶν ἀδαής, οὐ μὴν πῶ γε σοφοῖς ἐναρίθμιος. ἀλλ' ἴθι φράζευ καὶ τάδε πάντα βοῶν Ἡελίοιο πάθη. ἀργότριχες ταῦροι μὲν ἐπεὶ μιξαῖατο πληθὺν κυανέοις, ἴσαντ' ἔμπεδον ἰσόμετροι εἰς βάθος εἰς εὐρὸς τε, τὰ δ' αὖ περιμήκεα πάντη πίμπλαντο πλίνθου Θρινακίης πεδία. ξανθοὶ δ' αὖτ' εἰς ἐν καὶ ποικίλοι ἀθροισθέντες ἴσαντ' ἀμβολάδην ἐξ ἐνὸς ἀρχόμενοι σχῆμα τελειοῦντες τὸ τρικράσπεδον οὔτε προσόντων ἄλλοχρόων ταύρων οὔτ' ἐπιλειπομένων. ταῦτα συνεξευρών καὶ ἐνὶ πραπίδεσσι νικηφόρος ἴσθι τε πάντως κεκριμένος ταύτῃ γ' ὄμπνιος ἐν σοφίῃ. *